

३३०  
२३०



३३०

२३०

३३०

२३०

२३०





अथ

## श्रीरामस्तवराज

प्रारम्भः ॥

प्र ३०





चन्द्रस्तवराजस्तोत्रमंत्रस्य सनत्  
रक्षषिः । अनुष्टुप्छंदः । श्रीरामोदेवता ।  
सीताबीजम् । हनुमाञ्छक्तिः । श्रीराम  
प्रीत्यर्थे जपे विनियोगः ॥ १ ॥ श्रीसूत उवा  
च ॥ सर्वशास्त्रार्थतत्त्वज्ञंव्यासं सत्यवती  
सुतम् ॥ धर्मपुत्रः प्रहृष्टात्मा प्रत्युवाच  
मुनीश्वरम् ॥ २ ॥ युधिष्ठिर उवाच ॥ भग



वनूयोगिनां श्रेष्ठ सर्वशास्त्रविशारद ॥ किं  
तत्त्वं किंपरं जाप्यं किं ध्यानं मुक्तिसाधन  
म् । ३ । श्रोतुमिच्छामि तत्सर्वं ब्रूहि मे मुनि  
सत्तम । श्रीवेदव्यास उवाच ॥ धर्मराज म  
हाभाग शृणु वक्ष्यामि तत्त्वतः ॥ ४ ॥ य  
त्परं यद्गुणातीतं यज्ज्योतिरमलं शिव  
म् । तदेव परमं तत्त्वं कैवल्यपदकारणम् ॥  
५ ॥ श्रीगमेति परं जाप्यं तारकं ब्रह्म सं



ज्ञकम् ॥ ब्रह्महत्यादिपापघ्नमिति वेदवि  
दो विदुः ॥ ६ ॥ श्रीरामरामेति जनाये जप  
न्ति च सर्वदा ॥ तेषां भुक्तिश्च मुक्तिश्च भ  
विष्यति न संशयः ॥ ७ ॥ स्तवराजः पुरा  
प्रोक्तो नारदेन च धीमता ॥ तत्सर्वं संप्रव  
क्ष्यामि हरिर्ध्यानपुरःसरम् ॥ ८ ॥ तापत्र  
याग्निशमनं सर्वाघौघनिकृंतनम् ॥ दारि  
द्र्यदुःखशमनं सर्वसंपत्करं शिवम् ॥ ९ ॥



विज्ञानफलदं दिव्यं मोक्षैकफलसाधनम्  
 नमस्कृत्य प्रवक्ष्यामि रामं कृष्णं जगन्म  
 यम् ॥ १० ॥ अयोध्यानगरे रम्ये रत्नमण्ड  
 पमध्यगे ॥ स्मरेत्कल्पतरोर्मूलं रत्नसिंहा  
 सनं शुभम् ॥ ११ ॥ तन्मध्येष्टदलं पद्मं ना  
 नारत्नैश्च वेष्टितम् ॥ स्मरेन्मध्ये दशर  
 थं सहस्रादित्यतेजसम् ॥ १२ ॥ पितुरङ्कग  
 तं राममिन्द्रनीलमणिप्रभम् ॥ कोमला



ज्जंविशालाक्षंविद्युद्वर्णाम्बरावृतम् १३  
भानुकोटिप्रतीकाशं किरीटेनविराजित  
म्॥रत्नग्रैवेयकेयूररत्नकुण्डलमणिढतम्।  
१४रत्नकङ्कणमंजीरकटिसूत्रैरलंकृतम्॥  
श्रीवत्सकौस्तुभोरस्कं मुक्ताहारोपशो  
भितम् ॥१५॥दिव्यरत्नसमायुक्तंमुद्रिका  
भिरलंकृतम्॥राघवंद्विभुजंबालंराममी  
षत्स्मिताननम्॥१६॥तुलसीकुन्दमन्दा



रपुष्पमाल्यैरलंकृतम् ॥ कर्पूरागुरुकस्तूरी  
 दिव्यगन्धानुलेपनम् ॥ १७ ॥ योगशा  
 स्त्रेष्वभिरतं योगीशं योगदायकम् ॥ सदा  
 भरतसौमित्रिशत्रुघ्नैरुपशोभितम् ॥ १८ ॥  
 विद्याधरसुराधीशसिद्धगन्धर्वकिन्नरैः ॥  
 योगीन्द्रैर्नारदाद्यैश्चस्तूयमानमहर्निश  
 म् ॥ १९ ॥ विश्वामित्रवशिष्ठादिमुनिभिः  
 परिसेवितम् ॥ सनकादिमुनिश्रेष्ठैर्योगि



वृन्दैश्चसेवितम् ॥ २० ॥ रामंरघुवरं  
वीरंधनुर्वेदविशारदम् । मङ्गलायतनं देवं  
रामंराजीवलोचनम् ॥ २१ ॥ सर्वशास्त्रा  
र्थतत्त्वज्ञमानन्दकरसुन्दरम् ॥ कौशल्या  
नन्दनंरामं धनुर्बाणाधरहरिम् ॥ २२ ॥ ए  
वंसञ्चिन्तयन्विष्णुंयज्ज्योतिरमलंविभु  
म् ॥ प्रहृष्टमानसोभूत्वामुनिवर्यःसनार  
दः ॥ २३ ॥ सर्वलोकहितार्थायतुष्टावर



धुनन्दनम्। कृताञ्जलिपुटो भूत्वा चिन्तय  
 न्मनुतं हरिम् ॥ २४ ॥ यदेकं यत्परं नित्यं य  
 दनन्तं चिदात्मकम् ॥ यदेकं व्यापकं लो  
 केतद्रूपं चिन्तयाम्यहम् ॥ २५ ॥ वि  
 ज्ञानहेतुं विमलायताक्षं प्रज्ञानरूपं स्वसु-  
 खैकहेतुम् ॥ श्रीरामचन्द्रं हरिमादिदेवं प  
 रात्परं राममहं भजामि ॥ २६ ॥ कविं  
 पुराणं पुरुषं पुरस्तात् सनातनं योगिनीमी



शितारम् ॥ अणोरणीयासमनन्तवीर्यं  
 प्राणेश्वरंराममसौददर्श ॥ २७ ॥ नारद  
 उवाच ॥ नारायणंजगन्नाथमभिरामंज  
 गत्पतिम् ॥ कविंपुराणंवागीशंरामंदशर  
 थात्मजम् ॥ २८ ॥ राजराजंरघुवरं कौ  
 शल्यानन्दवर्धनम् ॥ भर्ग्वरेण्यंविश्वेशं  
 रघुनाथंजगद्गुरुम् ॥ २९ ॥ सत्यंसत्य  
 प्रियंश्रेष्ठंजानकीवल्लभंविभुम् । सौमित्रि



पूर्वजंशान्तंकामदंकमलेक्षणम् ॥ ३० ॥  
आदित्यंरविमीशानं घृणिसूर्यमनामय  
म् ॥ आनन्दरूपिणांसौम्यंराघवंकरुणा  
मयम् ॥ ३१ ॥ जामदग्न्यं तपोमूर्तिरामं  
परशुधारिणम् । वाक्पतिवरदंवाच्यंश्रीप  
तिम्पक्षिवाहनम् ॥ ३२ ॥ श्रीशार्ङ्गधारिणं  
रामंचिन्मयानन्दविग्रहम् ॥ हलधृग्वि  
ष्णुमीशानंबलरामंकृपानिधिम् ३३ श्री



वल्गुभङ्गकृपानाथं जगन्मोहनमच्युतम् ।  
मत्स्यकूर्मं वराहादिरूपधारिणामव्यय  
म् ॥ ३४ ॥ वासुदेवं जगद्योनिमनादिनिध  
नं हरिम् ॥ गोविन्दं गोपतिं विष्णुं गोपीज  
नमनोहरम् ॥ ३५ ॥ गोगोपालपरीवारं  
गोपकन्यासमावृतम् ॥ विद्युत्पुञ्जप्रती  
काशं रामं कृष्णं जगन्मयम् ॥ ३६ ॥ गोगो  
पिकासमाकीर्णं वेणुवादनतत्परम् ॥ का



मरूपंकलावन्तंकामिनीकामदंविभुम् ।  
३७ ॥ मन्मथंमथुरानाथंमाधवंमकरध्व  
जम् ॥ श्रीधरंश्रीकरंश्रीशंश्रीनिवासंपरा  
त्परम् ३८ भूतेशंभूपतिंभद्रंविभूतिंभूति  
भूषणम् ॥ सर्वदुःखहरंवीरंदुष्टदानववैरि  
णम् । ३९ । श्रीनृसिंहंमहाबाहुंमहांतंदी  
प्ततेजसम् । चिदानंदमयंनित्यंप्रणवंज्यो  
तिरूपिणम् । ४० । आदित्यमण्डलगतं



निश्चितार्थस्वरूपिणम् ॥ भक्तप्रियंपद्म  
नेत्रं भक्तानामीप्सितप्रदम् ॥ ४१ ॥ कौश  
लेयंकलामूर्तिकाकुत्स्थंकमलाप्रियम् ॥  
सिंहासनेसमासीनं नित्यव्रतमकल्मषम्  
४२ ॥ विश्वामित्रप्रियंदान्तं स्वदारनिय  
तव्रतम् । यज्ञेशं यज्ञपुरुषं यज्ञपालनतत्प  
रम् ॥ ४३ ॥ सत्यसन्धं जितक्रोधं शरणा  
गतवत्सलम् । सर्वक्लेशापहरणं विभीषण



वरप्रदम् ॥ ४४ ॥ दशग्रीवहरंरौद्रं केशवं  
 केशिमर्दनम् ॥ बालिप्रमथनंवीरं सुग्रीवे  
 प्सितराज्यदम् ॥ ४५ ॥ नरवानरदेवैश्च  
 सेवितं हनुमत्प्रियम् ॥ शुद्धं सूक्ष्मं परं शान्तं  
 तारकं ब्रह्मरूपिणम् ॥ ४६ ॥ सर्वभूतात्म  
 भूतस्थं सर्वाधारं सनातनम् ॥ सर्वकारणक  
 तारं निदानं प्रकृतेः परम् ॥ ४७ ॥ निराम  
 यं निराभासं निरवद्यं निरञ्जनम् ॥ नित्यान



नन्दनिराकारमद्वैतन्तमसःपरम् । ४८ । प  
 रात्परतरंतत्त्वंसत्यानन्दंचिदात्मकम् ॥  
 मनसाशिरसानित्यं प्रणमामिरघूत्तमम्  
 ४९ ॥ सूर्यमण्डलमध्यस्थंरामंसीतास  
 मन्वितम् ॥ नमामिपुण्डरीकाक्षममेयंगु  
 रूतत्परम् । ५० । नमोस्तुवासुदेवायज्यो  
 तिषांपतयेनमः ॥ नमोस्तुरामदेवायजग  
 दानन्दरूपिणे ॥ ५१ ॥ नमोवेदान्तनि



ष्ठाथयोगिनेब्रह्मवादिने ॥ मायामयानि  
 रस्तायप्रपन्नजनसेविने ॥ ५२ ॥ वन्दा  
 महेमहेशानंचण्डकोदण्डखण्डनम् ॥  
 जानकीहृदयानन्दचन्दनंरघुनन्दनम् ॥  
 ५३ ॥ उत्फुल्लामलकोमलोत्पलदल  
 श्यामायरामायते कामायप्रमदामनोह  
 रगुणाग्रामायरामात्मने ॥ योगारूढ  
 मुनीन्द्रमानससरोहंसायसंसारविध्वंसा



यस्फुरदोजसे रघुकुलोत्तंसायपुंसेनमः॥

५४ ॥ भवोद्भवंवेदविदां वरिष्ठमादित्य  
चन्द्रानलसुप्रभावम् ॥ सर्वात्मकंसर्वग  
तंस्वरूपं नमामिरामंतमसःपरस्तात् ॥

५५ ॥ निरञ्जनं निष्प्रतिमं निरीहं निराश्रयं  
निष्कलमप्रपञ्चम् ॥ नित्यंध्रुवं निर्विषय  
स्वरूपं निरन्तरं राममहं भजामि । ५६ । भ  
वाब्धिपोतं भरताग्रजन्तं भक्तप्रियं भानु



कुलप्रदीपम् ॥ भूतत्रिनाथं भुवनाधिपत्यं  
भजामिरामं भवरोगवैद्यम् ॥ ५७ ॥ सर्वा  
धिपत्यं समरङ्गधीरं सत्यं चिदानन्दमय  
स्वरूपम् ॥ सत्यं शिवं शान्तिमयं शरण्यं  
सनातनं राममहं भजामि ॥ ५८ ॥ कार्य  
क्रियाकारणमप्रमेयं कविंपुराणं कमला  
यताक्षम् ॥ कुमारवेद्यं करुणामयन्तं कल्प  
द्रुमं राममहं भजामि ॥ ५९ ॥ त्रैलोक्य



नाथंसरसीरुहाक्षं दयानिधिं द्वन्द्वविना  
शहेतुम् ॥ महाबलं वेदनिधिं सुरेशं सनात  
नं राममहं भजामि ॥ ६० ॥ वेदान्तवेद्यं क  
विमीशितारमनादिमध्यान्तमचिन्त्य-  
माद्यम् । अगोचरं निर्मलमेकरूपं नमा  
मिरामंतमसः परस्तात् ॥ ६१ ॥ अशेषवे  
दात्मकमादिसंज्ञमजं हरिं विष्णुमनन्त  
माद्यम् ॥ अपारसंवित्सुखमेकरूपं परा



त्परंराममहंभजामि ॥ ६२ ॥ तत्त्वस्व  
रूपं पुरुषंपुराणंस्वतेजसापूरितविश्वमे  
कम् ॥ राजाधिराजंरविमण्डलस्थं विश्वे  
श्वरंराममहंभजामि ॥ ६३ ॥ लोकाभि  
रामंरघुवंशनाथं हरिंचिदानन्दमयंमुकु  
न्दम् । अशेषविद्याधिपतिकवीन्द्रंनमा  
मिरामंतमसः परस्तात् ॥ ६४ ॥ योगीन्द्र  
संघैश्चसुसेव्यमानंनारायणंनिर्मलमा



दिदेवम् । नतोस्मिनिह्यं जगदेकनाथ  
 मादित्यवर्णैतमसःपरस्तात् ॥ ६५ ॥ वि  
 भूतिदंविश्वसृजं विराजंराजेन्द्रमीशंर  
 घुवंशनाथम् । अचिंत्यमव्यक्तमनन्तमू  
 र्तिज्योतिर्मयंराममहं भजामि ॥ ६६ ॥  
 अशेषसंसारविकारहीनमादिस्तु संपूर्णं  
 सुखाभिरामम् ॥ समस्तसाक्षीतमसःपर  
 स्तान्नारायणंविष्णुमहंभजामि ॥ ६७ ॥



मुनीन्द्रगुह्यं परिपूर्णं कामं कलानिधिक  
 ल्मषनाशहेतुम् । परात्परं यत्परमं पवित्रं  
 नमामिरामं महतो महान्तम् ॥ ६८ ॥ ब्रह्मा  
 विष्णुश्च रुद्रश्च देवेन्द्रो देवतास्तथा ॥ आ  
 दित्यादिग्रहाश्चैव त्वमेवरघुनन्दन ॥  
 ६९ ॥ तापसा ऋषयः सिद्धाः साध्याश्च  
 मरुतस्तथा ॥ विप्रवेदास्तथा यज्ञाः पुरा  
 णं धर्मसंहिताः ॥ ७० ॥ वर्णाश्च मास्त



थाधर्मावर्णधर्मास्तथैवच । यक्षराक्षसग  
 न्धर्वा दिक्पालादिग्गजादिभिः ॥ ७१ ॥  
 सनकादिमुनिश्रेष्ठास्त्वमेवरघुपुङ्गव ॥ व  
 सवोष्टौत्रयः कालारुद्राएकादशस्मृताः  
 ७२ ॥ तारकादशादिक्चैवत्वमेवरघु  
 नन्दन ॥ सप्तद्वीपाः समुद्राश्चनगानद्य  
 स्तथाद्रुमाः ॥ ७३ ॥ स्थावराजङ्गमाश्चै  
 वत्वमेव रघुनायक ॥ देवतिर्यङ्मनुष्या



णां दानवानांतथैवच ॥ ७४ ॥ मातापि  
 तातथाभ्रातात्वमेवरघुवल्लभ ॥ सर्वेषां  
 त्वंपरंब्रह्मत्वन्मयंसर्वमेवहि ॥ ७५ ॥  
 त्वमक्षरंपरंज्योतिस्त्वमेवपुरुषोत्तम ॥  
 त्वमेवतारकंब्रह्मत्वत्तो न्यन्नैवकिञ्चन ॥  
 ७६ ॥ शान्तंसर्वगतंसूक्ष्मंपरंब्रह्मसना  
 तनम् ॥ राजीवलोचनंरामंप्रणमामिज  
 गत्पतिम् ॥ ७७ ॥ व्यासउवाच ॥ ततः



प्रसन्नः श्रीरामः प्रोवाचमुनिपुङ्गवम् । तु  
ष्टोस्मिमुनिशार्दूल वृणीष्ववरमुत्तमम्  
७८ ॥ नारदउवाच ॥ यदितुष्टोसिसर्वज्ञ  
श्रीरामकरुणानिधे ॥ त्वन्मूर्तिदर्शनेनै  
व कृतार्थोऽहं च सर्वदा ॥ ७९ ॥ धन्यो  
हंकृतकृत्योहंपुरयोहंपुरुषोत्तम ॥ अद्य  
मेसफलंजन्मजीवितंसफलंचमे ॥ ८० ॥  
अद्यमेसफलंज्ञानमद्यमेसफलंतपः । अ



द्यमेसफलंजन्म त्वत्पादाम्भोजदर्शना  
 त् । ८१ । अद्यमेसफलं सर्वं त्वन्नामस्मरणां  
 तथा । त्वत्पादाम्भोरुहद्वन्द्वसद्भक्तिं देहि  
 राघव ॥ ८२ ॥ ततः परमसंप्रीतो रामः प्रा  
 हसनारदं । श्रीराम उवाच । मुनिवर्य महा  
 भाग मुने त्विष्टं ददामिते । यत्त्वया चेप्सि  
 तं सर्वं मनसा तद्भविष्यति ॥ ८३ ॥ नारद  
 उवाच ॥ वरं नयाचेरघुनाथयुष्मत्पादा



ब्जभक्तिः सततं ममास्तु । इदं प्रियं नाथवरं  
प्रयाचे पुनः पुनस्त्वामिदमेव याचे ८४ ॥  
व्यास उवाच ॥ इत्येवमीडितो रामः प्रा  
दात्तस्मै वरान्तरम् ॥ विरराम महातेजाः  
सच्चिदानन्दविग्रहः ॥ ८५ ॥ अद्वैतमम  
लं ज्ञानं त्वन्नामस्मरणं तथा ॥ अन्तर्धायि  
जगन्नाथः पुरतस्तस्य राघवः ॥ ८६ ॥ इति  
श्रीरघुनाथस्य स्तवराजमनुत्तमम् ॥ सर्व



सौभाग्यसम्पत्तिदायकं मुक्तिदं शुभम् ॥  
 ८७ ॥ कथितं ब्रह्मपुत्रेण वेदानां सारं मु-  
 त्तमं ॥ गुह्याद्गुह्यतमं दिव्यं तव स्नेहात्प्र-  
 कीर्तितम् ॥ ८८ ॥ यः पठेच्छृणुयाद्वा  
 पि त्रिसन्ध्यं श्रद्धयान्वितः ॥ ब्रह्महत्या-  
 दिपापानितत्समानि बहूनि च ॥ ८९ ॥  
 स्वर्णस्तेयसुरापानगुरुतल्पयुतानि च ॥  
 गोवधाद्युपपापानि ह्यनृतादिभवानि च ॥



६० ॥ सर्वैः प्रमुच्यते पापैः कल्पायुतशतो  
द्भवैः ॥ मानसं वाचिकं पापं कर्मणा समुपा-  
र्जितं ॥ ९१ ॥ श्रीरामस्मरणेनैव तत्क्ष-  
णान्नश्यति ध्रुवम् ॥ इदं सत्यमिदं सत्यं स-  
त्यमेतदिहोच्यते ॥ ६२ ॥ रामः सत्यं परं  
ब्रह्म रामात्किञ्चिन्न विद्यते । तस्माद्राम-  
स्य रूपोयं सत्यं सत्यमिदं जगत् ॥ ९३ ॥  
श्रीसूत उवाच ॥ श्रीरामचन्द्ररघुपुङ्गवरा



जवर्यराजेन्द्ररामरघुनायकराघवेश ॥ रा  
जाधिराजरघुनन्दनरामभद्र दासोहम  
द्यभवतःशरणागतोस्मि ॥ ९४ ॥ वैदेही  
सहितंसुरद्रुमतलेहैमे महामण्डपेमध्ये  
पुष्पकमासने मणिभयेवीरासनेसंस्थितं  
अग्रेवाचयतिप्रभञ्जनसुते तत्त्वंचसद्भिः  
परंव्याख्यातंभरतादिभिःपरिवृतंरामंभ  
जेश्यामलम् ॥ ९५ ॥ रामंरत्नकिरीटकु



गण्डलयुतंकेयूरहारान्वितंसीतालंकृतवा  
मभागममलंसिंहासनस्थंविभुं । सुग्रीवा  
दिहरीश्वरैः सुरगणैः संसेव्यमानंसदावि  
श्वामित्रपराशरादिमुनिभिः संस्तूयमा  
नंप्रभुम् ॥ ९६ ॥ सकलगुणानिधानंयोगि  
भिः स्तूयमानं भुजविजितविमानं राक्षसे  
द्रादिमानं । महितवृषभयानं सीतया शो  
भमानं स्मृतहृदयविमानं ब्रह्मरामाभि



धानं । ९७ । रघुवरतवमूर्तिर्मामकेमानसा  
ब्जेनरकगतिहरंतेनामधेयंमुखेमे । अनि  
शमतुलभक्त्यामस्तके त्वपदाब्जंभव  
जलनिधिमग्नंरक्षमामार्तबंधो ९८ । राम  
रत्नमहंवंदेचित्रकूटपतिंहरिम् । कौसल्या  
शुक्तिसंभूतं जानकीकराठभूषणम् ९९ ॥  
इति श्रीसन्तकुमारसंहितायां नारदोक्तं श्रीरामचन्द्रस्तवराजस्तोत्रसंपूर्णम् ॥

प्रथमवार

लखनऊ

सुपरिटेण्डेंट बाबू मनोहरलाल भार्गव के प्रबन्ध से  
मुंशीनवलकिशोर ( सी. आई. ई ) के छापेखाने में छपा-सन् १९०६ ई० ॥







इति

श्रीरामस्तवराज

समाप्तः ॥









2923

4/4/4